

KUNSILL LOKALI BALZAN
153 TRIQ IL-KBIRA
HAL BALZAN

12 ta' Diċembru 2013

Sinjuri,

Hamsa u Tletin laqgħa tas-Seba' Kunsill ta' Hal Balzan ser issir nhar l-Ġimgħa, 20 ta' Diċembru 2013 fil-9.00am fl-uffiċċju tal-Kunsill (fuq il-Posta).


AGENDA

1. Approvazzjoni tal-Minuti.
2. Mill-Minuti.
3. Finanzi:
 - (a) Hlas ta' pagament mill-Kunsill b'konnessjoni mal –proġett ta' tisbieh ERDF 205 rigward s-servizzi ta' l-ilma
 - (b) Approvazzjoni biex isir il-hlas u hlas ta' Petty Cash
4. Akkumulazzjoni ta' siegħat mis-sena 2013 għal 2014
5. Korrispondenza
6. Rapport dwar l-Ilmenti
7. Komunikazzjoni tas-Sindku
8. Suggerimenti u Mistoqsijiet tal-Kunsilliera

Il-Kunsillieri kollha huma mitluba biex ikunu fil-hin.

Inselli għalik

Mark Mallia
Segretarju Ezekuttiv



Kunsill Lokali Hal Balzan
153 Triq il-Kbira
Hal Balzan

MINUTI TAT- TLIETA u TLETIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Ħamis, 27 ta' Novembru 2013

Ħin: Mis-9am sal-11.03am

Prezenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Guido Borg
Is-Sur Stephen Gatt

1. Approvazzjoni tal-Minuti

Fuq il-mejda tal-Kunsill tqegħdu l-minuti tat-tnejn u tletin laqgħa urgenti ta' nhar il-Ħamis 7 ta' Novembru 2013. Kopja tal-minuti ngħatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mis-Sur Stephen Gatt, li kien issekondat mill-Viċi Sindku s-Sur Joe Galea. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-Sur Desmond Zammit Marmara' saqsa jekk hemmx xi data stabbilita ta' meta ser jiġi nawgurat il-proġett tat-tisbiħ tal-Pjazza. Is-Sindku wieġeb li għad m'hemmx xejn ippjanat għaliex għad baqa' li jiġi rrangat iz-zuntier tal-Knisja. Kif jitlesta' l-proġett kollu, wiehded jibda jippjana.

3. Prijoritajiet tal-Kunsill għas-sena d-dieħla

Is-Sindku elenka lista ta' affarijiet li l-Kunsill behsiebu jagħmel għas-sena d-dieħla fosthom iż-żewġ toroq li flus għalihom diġà' hemm allokat li huma l-kumpliment ta' Triq Guze Bonnici u Triq l-Għerusija.

Semma' wkoll li ser ikollu laqgħa mal-Awtorita' tat-Turizmu li fiha ser tiġi diskussa l-possibilita' li jkun hemm kollaborazzjoni bejnietna u jiġi restawrat il-pavi tas-salib li jinsab fi Triq it-Tlett Knejjes kif ukoll ix-Xelter li jinsab fil-pjazza.

Hemm ukoll il-proġett tal-UIF li fiha meta jkollna l-approvazzjoni tal-applikazzjoni sottomessa lil MEPA jkun jistgħu jiġu mibdula l-lampi u bozoz li jinsabu fil-*village core* ma' dawk ornamentali u bozoz LED.

Il-Kunsill hareġ Tender għat-tranġar taz-zuntier tal-Knisja u nisperaw li jitlesta fil-hin għaliex jidher li z-zuntier skont il-MEPA huwa skedat bħala Grade 1 u kellu bzonn il-permessi mehteġa mill-*Conservation Unit* tal-MEPA allavolja rikostruzzjoni taz-zuntier. Il-perit tal-Kunsill minnfiha tefa' l-applikazzjoni mehteġa.

Is-Sindku kompli qal li wara li jitlestew iż-żewġ toroq elenkati, il-Kunsill ser jipprova jidentifika dawk it-toroq li għandhom bzonn *large patching* u dawn isiru dejjem jekk il-fondi tal-Kunsill jippermettu wara li jkun tlesta l-proġett tal-EU.

L-akbar uġieġ ta' ras li għandu l-Kunsill huwa l-post alternattiv għal Kunsill minn fejn ikun jista' jahdem. Is-Segretarju Eżekuttiv kiteb lis-Segretarju Parlamentari Dr. Jose' Herrera biex is- Sindku jingħata appuntament u tiġi diskussa din il-problema. Is-Sindku tkellem mal-entitajiet l-oħra fejn qed jikkalkula li b'kolloxx għandna bzonn *area* ta' bejn wiehied u iehor 450 metru kwadru.

Is-Sindku fuq punt iehor tkellem fuq l-ilment tar-residenti li ressaq is-Sur Desmond Zammit Marmara' li bħala Kunsill għandna niktbu lill-Ministru s-Sur Joe Mizzi biex ningħataw appuntament biex nerġġu kif dejjem għamilna anke qabel mal-amministrazzjoni l-oħra, nkomplu naghmlu pressjoni mal-Gvern Ċentrali li jidhol għax-xogħolijiet ta' rikostruzzjoni tat-toroq fi Triq il-Wied u Triq il-Ferrovija l-Qadima għax żgur bil-fondi li jingħatalu l-Kunsill kull sena, ma jistax jidhol għal dan it-tip ta' xogħol.

4. Tenders Eżistenti li ser jagħluq sal-aħħar ta' Frar 2014

Is-Segretarju Eżekuttiv informa lill-Kunsill li fl-aħħar ta' Frar 2014 jagħluq t-tenders tat-Traffic Signs u Road Markings kif ukoll dak tal-*Parks and Gardens*. Dawn iż-żewġ kuntratti kienu saru in kongunta mal-Kunsill ta' Birkirkara. Il-Kunsill talab lis-Segretarju Eżekuttiv biex jikteb lil Birkirkara u jekk humiex interessati li nerġġu nohorgu din is-sejha kongunta.

Kif qegħdin fuq dan is-sugġett is-Sur Desmond Zammit Marmara fakkar lill-Kunsill biex titwaxxal is-sigra taz-żebbuġ quddiem l-Għassa tal-Pulizija.

Is-Segretarju Eżekuttiv fakkar ukoll il-Kunsill li fl-aħħar ta' Frar jagħlaq ukoll il-kuntratt tar-*Resurfacing and Ancillary Works*. F'dan ir-rigward is-Segretarju fakkar lil Kunsill li l-perit li kellu qabel, s-Sur Anthony Bezzina kien diġà lesta t-tender ta' dawn ix-xogħolijiet kif ukoll l-estimi tat-toroq Ġuże Bonnici kif ukoll Triq l-Għerusija. Huwa saqsa ser isir minn dawn u jekk il-perit il-ġdid tal-Kunsill, is-Sur Etienne Magri għandux jiehu minn idejn il-Perit Bezzina u jkompli bil-preparazzjoni u x-xogħolijiet fuq dan it-tender. Il-Kunsill talab lis-Segretarju biex jikteb lill-Perit Bezzina għar-rilaxx tas-supervizjoni ta' dawn ix-xogħolijiet.

Is-Segretarju Eżekuttiv għadda biex jikkellem fuq it-tender tal-*Online Streaming* tal-Kunsill fejn fl-aħħar laqgħa kien gie deciz li nitolbu kjarifika mingħand AG WEB Solutions u din ingħatat.

Għalhekk issa li l-Kunsill għandu stampa ċara tal-offerti li ntefġu, għazel dik sottomessa minn Correct Terminal Limited bħala l-aħjar għazla fl-opinjoni tiegħu. Għalhekk is-Segretarju ntabal jikteb lid-Dipartiment tal-Kunsill u jibgħat jinfurmahom b'dan flimkien ma' *data sheets* tal-apparat offrut biex tiġi approvata mid-Dipartiment u nkunu nistgħu nipproċedu.

Is-Sindku nforma lill-Kunsill li għad ma għandniex decizjoni tal-Bord tal-Appelli fuq it-tender tal-Knis u għalhekk għat-tieni xahar konsekuttiv minhabba li dan is-servizz huwa ta' importanza kbira għal-lokal għandu jkompli jingħata b'*direct order* filwaqt li talab lis-Segretarju Eżekuttiv biex jikteb lid-Dipartiment tal-Kunsill Lokali biex jingħata direzzjoni ta' kif wiehied għandu jagħraf jimxi f'sitwazzjonijiet bħal dawn. Il-Kunsill approva is-suggeriment tas- Sindku.

5. Korrispondenza

Ittra Nru 3461: Ittra minghand il-Kunsill Nazzjonali taż-Żgħażaġh biex il-Kunsill jithajjar iwaqqaf il-Kunsill taż-Żgħażaġh ġewwa Hal Balzan fejn ser tinghata kull għajna neċessarja. Il-Kunsill aċċetta li jippartecipa fit-thaddim ta' dan il-Kunsill taż-Żgħażaġh.

Ittra Nru 3463: Ittra minghand resident li joqgħod fi Triq Santa Marija fejn wara kull xita qed jidhol l-ilma fid-dar tiegħu u qed jitlob l-għajna tal-Kunsill biex jara x'jista' jsir. Is-Segretarju għandu jikteb lill-Perit tal-Kunsill ihejji rapport fuq din it-triq partikolari.

Ittra Nru 3477: Email minghand is-Sur Robert Buhagiar mill-Ministeru tat-Trasport u Infrastruttura fejn fuq ilment li sar minn resident li joqgħod fi Triq il-Wied infurmana li f'din it-triq partikolari b'konnessjoni mal-proġett *National Flood Relief* wara l-festi tal-Milied ser isiru numru ta' spralli biex ikun jista' jingabar l-ilma kif ukoll jidher li l-Korporazzjoni tas-Servizzi tal-Ilma ser toħroġ sejha biex tissolva l-problem tad-drenaġġ.

Il-Kunsill ha konjużjoni tal-ittri l-oħra li rċevjuna u qabel li jkompli jsegwi l-interessi tal-Kunsill kif ikun mehtieg

6. Rapport dwar L-Ilmenti

Resident ta' tissuggerixxi li fi Vjal de Paule kantuniera ma' Triq il-Ferrovija l-Qadima ssir *roundabout* permanenti peress li ta' sikwit ikun hemm incidenti tal-karozzi. Il-Kunsill ser jibgħat dan is-suggeriment għal kunsiderazzjoni ta' Transport Malta.

7. Komunikazzjoni tas-Sindku

Is-Sindku diġa' tkellem fuq il-prijoritajiet tal-Kunsill għas-sena 2014.

8. Approvazzjoni biex isir il-ħlas u ħlas ta' Petty Cash

Fuq il-Mejda tal-Kunsill tqiegħdet l-iskeda ta' ħlasijiet li għib id-data tas-27 ta' Novembru 2013 (mehmuża) li tammonta għas-somma ta' € 14,893.17.

L-iskeda ta' ħlasijiet kienet proposta għall-approvazzjoni mill-Kunsillier is-Sur Desmond Zammit Marmara li kien issekondat mill-Viċi Sindku is-Sur Joe Galea. Il-Kunsill unanimament approva li jsiru l-ħlasijiet. L-iskeda ta' ħlasijiet giet iffirmata minn żewġ kunsilliera biex juru li hija dokument korrett.

9. Suggerimenti u Mistoqsijiet tal-Kunsilliera

Is-Sur Desmond Zammit Marmara' ressaq ilment fuq il-problema tas-sigra li tinsab f'Villa Madama li qed tiżbor għal got-triq fi Triq Birbal u li qed tostakola l-bankina li minnha jgħaddu n-nies. Il-Kunsill għandu jerġa jagħraf lis-sid kif diġa' għamel biex jirringa din is-sitwazzjoni. F'każ li ma jottemporax, il-Kunsill ikellem lill-Pulizija tad-Distrett biex jiehdu azzjoni immedjata.

Semma wkoll li ta' sikwit fi Triq il-Ferrovija l-Qadima qed ikun hemm ħafna *lifters* li jidher li mhux qed ikollhom permess mill-Kunsill. Is-Segretarju informa li meta jkun hemm xi ħaġa bħal din, għandu jiġi infurmat l-Uffiċċju biex jivverifika u f'każ li ma jkollomx permess jiġu infurmati l-pulizija biex jinfurzaw.

Is-Sur Zammit Marmara saqsa r-raġuni għalfejn il-Ġnien ta' San Anton qiegħed ma' H'Attard u jekk hux iż-żmien li jerga' jiġi ma' Hal Balzan. Huwa ser jara x'informazzjoni jista' jiġbor b'rabta ma' dan u fil-kaz niktbu b'mod uffiċjali lid-Dipartiment tal-Kunsilli bix-xewqa tal-Kunsill li dan il-ġnien jerga' jiffirma parti minn Hal Balzan

Is-Sur Zammit Marmara issuggerixxa li meta jkun hemm xi toroq magħluqin, il-Kunsill għandu jinforma lir-residenti permezz tal-Facebook.

Is-Sur Stephen Gatt issuggerixxa li għandhom jitpoġġew qsari hdejn il-klabb tal-futbol fi Triq il-Kbira meta jitlestha' l-proġett.

Għeluq: Il-laqgha li jmiss se ssir nhar l-Erbgħa, 18 ta' Dicembru 2013 fil-5pm.

Dr. J. Zammit Montebello
Sindku

Mark Mallia
Segretarju Ezekuttiv

Data